



سوال

(213) قبرستان میں جوتی پہن کر چلنا درست ہے یا نہیں؟

جواب

السلام علیکم ورحمة اللہ وبرکاتہ

کیا فرماتے ہیں علمائے دین اس مسئلہ میں کہ قبرستان میں جوتی پہن کر چلنا درست ہے یا نہیں اور جنازے کی نماز میں سورۃ فاتحہ اور سورہ کا زور سے پڑھنا جس حدیث میں مذکور ہے اس کے راوی ٹھیک ہیں یا نہیں اور اس پر عمل کرنا جائز ہے یا نہیں؟

الجواب بعون الوهاب بشرط صحیحہ السؤال

و علیکم السلام ورحمة اللہ وبرکاتہ

الحمد للہ، والصلوة والسلام علی رسول اللہ، أما بعد!

قبرستان میں جوتی پہن کر چلنا نہیں درست ہے۔ مفتی میں ہے۔ عن بشیر بن الخصاصیہ ان رسول اللہ صلی اللہ علیہ وآلہ وسلم رأى رجلاً یمشی فی نعلین بین القبور فقتل یا صاحب السبتین القصار رواہ الخمسة الا الترمذی۔ یعنی بشیر ابن خصاصیہ سے روایت ہے کہ رسول اللہ ﷺ نے دیکھا ایک شخص کو کہ وہ جوتی پہنے ہوئے قبرستان میں جا رہا تھا تو آپ نے فرمایا کہ اسے جوتی والے جوتیوں کو ڈال دے اور جنازہ کی نماز میں سورۃ فاتحہ اور سورت کا پڑھنا جس حدیث میں مذکور ہے اس کے راوی ٹھیک ہیں۔ سورہ فاتحہ کی حدیث کے راوی تو اس واسطے ٹھیک ہیں کہ وہ صحیح بخاری کی حدیث ہے۔ چنانچہ مفتی میں ہے۔ عن ابن عباس انہ صلی علی جنازہ فقراء بفاتحۃ الكتاب قال لتعلموا انہ من السنۃ رواہ البخاری والوداؤد والترمذی و صحیح والنسائی وقال فیہ نقل بفاتحۃ الكتاب وسورۃ وحمر فلما فرغ قال سنۃ وحق۔ یعنی ابن عباس سے روایت ہے کہ انہوں نے ایک جنازے پر نماز پڑھی تو سورہ فاتحہ پڑھی اور کہا کہ سورہ فاتحہ میں نے اس واسطے پڑھی ہے تاکہ تم لوگ جان لو کہ سنت ہے روایت کیا اس حدیث کو بخاری اور ابوداؤد اور ترمذی نے اور صحیح کہا اس کو اور روایت کیا اس کو نسائی نے اور اس میں یوں کہا ہے کہ پھر پڑھی ابن عباس نے سورہ فاتحہ اور ایک اور سورہ اور زور سے پڑھی پھر جب فارغ ہوئے تو فرمایا کہ یہ سنت اور حق ہے اور وہ حدیث کہ جس میں سورہ ملانے کا ذکر ہے وہ نسائی شریف کی روایت ہے جیسا کہ اوپر مفتی کی عبارت سے معلوم ہوا اور اس کے راوی اس واسطے ٹھیک ہیں کہ اس کی سند کو علامہ قاضی شوکانی نے نیل الاوطار شرح مفتی میں صحیح کہا ہے، چنانچہ نیل الاوطار میں ہے: قولہ [1] وسورۃ فیہ مشروعیہ قراءۃ سورۃ مع الفاتحۃ فی صلوة الجنائز ولا یخص عن المصیر الی ذلک لانہا زیادۃ خارجۃ عن مخرج صحیح انتہی۔ مختصراً۔ جب ثابت ہوا کہ نماز جنازہ میں سورۃ فاتحہ اور سورہ کا زور سے پڑھنا جس حدیث سے مذکور ہے اس کے راوی ٹھیک ہیں اور وہ حدیث صحیح ہے تو اس پر عمل کرنا جائز ہوا۔ واللہ تعالیٰ اعلم حررہ محمد عبدالحق ملتانی (سید محمد نذیر حسین)

ہوا الموفق :

قبرستان میں جوتی پہن کر چلنے کی ممانعت بشیر بن خصاصیہ کی حدیث مذکور سے صاف ثابت ہوتی ہے اور بعض اہل علم اس حدیث کے مطابق ممانعت کے قائل ہیں اور بعض اہل علم قبرستان میں جوتی پہن کر چلنے کو جائز بتاتے ہیں مگر جس حدیث سے یہ لوگ استدلال کرتے ہیں اس سے ان کا مطلوب ثابت نہیں ہوتا۔ علامہ ابن حزم کہتے ہیں کہ سبتی جوتی (یعنی مدیوخ



پہرے کی جوتی جس میں بال نہ ہوں) پس کر قبرستان میں چلنا حرام و ناجائز ہے اور غیر سبتی جوتی پہن کر چلنا جائز ہے لیکن ابن حزم کا بھی یہ قول ٹھیک نہیں کیونکہ سبتی اور غیر سبتی جوتی میں کوئی فارق نہیں ہے۔ امام طحاوی کہتے ہیں کہ حضرت نے جو اس شخص کو جوتی پہن کر چلنے سے منع فرمایا سو یہ ممانعت محمول ہے اس پر کہ اس کی جوتی میں ناپاکی لگی تھی مگر یہ بات بھی ٹھیک نہیں کیونکہ اس کی کوئی دلیل نہیں پس جو لوگ ممانعت کے قائل ہیں انہیں کا قول مدلل ہے۔ حافظ ابن حجر فتح الباری میں لکھتے ہیں :

(ترجمہ) ”ابن حجر نے اس حدیث سے استدلال کیا گیا ہے کہ قبرستان میں جوتیوں سمیت چلنا جائز ہے ابن جوزی نے کہا اس میں جائز و ناجائز کی کوئی بحث ہی نہیں ہے یہ تو ایک واقعہ کی حکایت ہے۔ مجوزین لکھتے ہیں کہ اگر یہ ناجائز ہوتا تو نبی ﷺ اس کو بیان کر دیتے اور یہ بھی احتمال ہے کہ قبرستان کے باہر جوتیوں کی آواز مردہ سنتا ہو اور بشیر بن خصاصیہ کی حدیث سے جو کراہت ثابت ہوتی ہے۔ طحاوی کہتے ہیں ممکن ہے اس کی جوتیاں پلید ہوں ورنہ آنحضرت ﷺ مسجد میں پاک جوتیوں سے نماز پڑھ لیا کرتے تھے قبرستان اس سے زیادہ پاک جگہ نہیں ہے۔“

اور بلاشبہ ابن عباس کی روایت مذکور بالا سے ثابت ہے کہ نماز جنازہ میں سورہ فاتحہ اور کسی اور سورہ کا پڑھنا سنت و حق ہے اور بلاشبہ یہ روایت بھی قابل عمل ہے لیکن رہی یہ بات کہ سورہ فاتحہ اور سورہ کو بھر سے پڑھنا چاہیے یا آہستہ۔ سواہن ابن عباس نے اپنی ایک روایت میں تصریح کر دی ہے کہ میں نے فاتحہ اور سورہ کا نماز جنازہ میں پڑھنا سنت ہے۔ فتح الباری صفحہ 690 میں ہے :

(ترجمہ) ”سعید بن ابی سعید کہتے ہیں کہ ابن عباس نے ایک جنازہ کی نماز پڑھائی اور الحمد بلند آواز سے پڑھی اور کہا میں نے اس لیے بلند آواز سے پڑھی کہ تم کو معلوم ہو جائے کہ الحمد پڑھنا سنت ہے ایک اور روایت میں ہے کہ پھر اس کے بعد نبی ﷺ پر درود پڑھا پھر یہ دعا پڑھی اللهم هذا عبدك الخ پھر فارغ ہوئے تو کہا میں بلند آواز سے جنازہ اس لیے پڑھا یا کہ تم کو معلوم ہو جائے کہ جنازہ کا سنت طریقہ کیا ہے۔“

اور اسی طرح شافعی کی روایت میں ہے، تلخیص البحر صفحہ 160 کے حاشیہ میں ہے، وفی [2] روایت الشافعی فخر بالقراءة وقال انما جرت لتعلموا انها سنة و مثلھا للحکم انتہی بدر اور اسی طرح منتقی ابن الجارود میں بھی ہے۔ عون المعبود شرح سنن ابی داؤد صفحہ 191 جلد 3 میں ہے۔ و اخرج [3] ابن الجارود فی المنتقی من طریق زید بن طلحہ القیمی قال سمعت ابن عباس قراء علی جنازة فاتحة الكتاب وسورة و جهر بالقراءة وقال انما جرت لا علمکم انما سنة انتہی۔ پس جب معلوم ہوا کہ ابن عباس نے فاتحہ اور سورہ کو فقط اس خیال سے زور سے پڑھا تھا کہ لوگوں کو معلوم ہو جائے کہ نماز جنازہ میں سورہ فاتحہ اور سورہ کا پڑھنا سنت ہے تو اس روایت سے جہر سے پڑھنا نہیں ثابت ہوتا بلکہ آہستہ پڑھنا ثابت ہوتا ہے ہاں اس سے یہ بات نکلتی ہے کہ جہاں لوگوں کو یہ معلوم ہو تو وہاں زور سے پڑھ دینا چاہیے تاکہ لوگ سن کر معلوم کر لیں اور آہستہ پڑھنے کی تائید ابوالوامرہ کی اس حدیث سے ہوتی ہے۔

(ترجمہ) ”ایک صحابی نے کہا جنازہ کی نماز میں سنت یہ ہے کہ امام تکبیر کہے پھر تکبیر اولے کے بعد الحمد پڑھے۔ پھر نبی ﷺ پر درود بھیجے پھر میت کے لیے دعا کرے اور ان تکبیروں میں قرأت نہ کرے پھر آہستہ آواز سے سلام پھیرے۔ حافظ نے تلخیص میں کہا کہ یہ حدیث ضعیف ہے لیکن اس کی تائید ایک اور حدیث سے ہوجاتی ہے۔“

اور آہستہ پڑھنے کی تائید ابن سلمہ کی اس حدیث سے بھی ہوتی ہے۔ السنۃ [4] علی الجنازة ان یحبر الامام ثم یقرأ القرآن فی نفسه الحدیث رواہ ابن ابی حاتم فی الغلل ذکرہ الحافظ فی التلخیص صفحہ 160۔ انہیں روایات کی وجہ سے جمہور کا یہ مذہب ہے کہ نماز جنازہ میں فاتحہ اور سورہ جہر سے پڑھنا مستحب نہیں ہے۔ نیل الاوطار صفحہ 298 جلد 3 میں ہے۔ و ذہب [5] الجمهورالی انه لا یستحب البحر فی صلوة الجنازة و تمسکوا بقول ابن عباس المتقدم لم یقرأ ای جهر الا لتعلموا انه سنة و بقوله فی حدیث ابی امامة سرفانی فی نفسه انتہی۔ واللہ تعالیٰ اعلم۔ کتبہ محمد عبدالرحمن المبارکفور می عفا اللہ عنہ۔

[1] اس سے معلوم ہوا کہ نماز جنازہ میں سورہ فاتحہ کے ساتھ اور سورہ کا پڑھنا بھی درست ہے اور اس کو قبول کرنے کے سوا کوئی چارہ نہیں ہے کیونکہ یہ زیادت صحیح سند سے ثابت ہے۔



[2] آپ نے بلند آواز سے قرأت کی اور کہا میں نے اس لیے بلند آواز سے قرأت کی کہ تم کو معلوم ہو جائے جہر سے قرأت کرنا سنت ہے۔

[3] ابن عباسؓ نے ایک جنازہ پر الحمد اور سورۃ بلند آواز سے پڑھی اور کہا کہ میں نے اس لیے بلند آواز سے قرأت کی کہ تم کو معلوم ہو جائے بلند آواز سے قرأت کرنا سنت ہے۔

[4] جنازہ میں سنت یہ ہے کہ امام تکبیر کے پھر آہستہ آواز سے قرآن پڑھے۔

[5] جمہور کا مسلک یہ ہے کہ جنازہ میں بلند آواز سے قرأت مستحب نہیں ہے اور انہوں نے ابن عباس اور ابوامامہ کی حدیث سے استدلال کیا ہے۔

فتاویٰ نذیریہ

جلد 01 ص 660

محدث فتویٰ